

പതിനാലാം കേരള നിയമസഭ

ഏഴാം സമ്മേളനം

2017 ഓഗസ്റ്റ് 22, ചൊവ്വ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

മുഖ്യമന്ത്രി  
 ആരോഗ്യവും സാമൂഹ്യനീതിയും വകുപ്പുമന്ത്രി  
 ക്ഷേത്രവും സിവിൽ സപ്ലൈസും വകുപ്പുമന്ത്രി

ജലപാതകളുടെ നിർമ്മാണ പുരോഗതി

\*301. ശ്രീ.എ.എം. ആരിഫ്

,, എം. രാജഗോപാലൻ

,, എം. മുക്കേഷ്

,, ബി.സത്യൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പരിസ്ഥിതി മലിനീകരണവും ചെലവും കുറഞ്ഞ ഗതാഗത മാർഗ്ഗമായ ജലഗതാഗതം പ്രോത്സാഹിപ്പിക്കാനായി നടത്തിയ പ്രവർത്തനങ്ങൾ അറിയിക്കാമോ;
- (ബി) ദേശീയ ജലപാതയുടെ നിർമ്മാണ പുരോഗതി അറിയിക്കാമോ;
- (സി) ചരക്കു ഗതാഗതത്തിനായി, കൊല്ലം - കോവളം, നീലേശ്വരം - കോട്ടപ്പുറം എന്നീ അനുബന്ധ ജലപാതകൾ വികസിപ്പിച്ച് കേരളത്തിലെ ഇറുമുഖങ്ങളുമായി ബന്ധിപ്പിക്കുന്ന നിർമ്മാണ പ്രവൃത്തിയുടെ പുരോഗതി അറിയിക്കാമോ?

കോളറ വ്യാപനം തടയുന്നതിനായി സ്വീകരിച്ചിട്ടുള്ള മുൻകരുതലുകൾ

\*302. ശ്രീ.ജോർജ്ജ് എം. തോമസ്

,, ഒ. ആർ. കേള

,, രാജു എബ്രഹാം

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് നഗരത്തിൽ ഇതരസംസ്ഥാന തൊഴിലാളികളിൽ ചിലർക്ക് കോളറ സ്ഥിരീകരിക്കുകയും പത്തനംതിട്ടയിൽ ഒരാൾ മരണപ്പെടുകയും ചെയ്ത സാഹചര്യത്തിൽ രോഗവ്യാപനം തടയുന്നതിനായി സ്വീകരിച്ചിട്ടുള്ള മുൻകരുതലുകൾ എന്തെല്ലാമാണെന്ന് അറിയിക്കാമോ;

- (ബി) തട്ടുകടകളിലും റസ്റ്റോറന്റുകളിലും നൽകുന്ന ആഹാര പദാർത്ഥങ്ങൾ ശുചിത്വമുള്ളതാണെന്നും രോഗവ്യാപനത്തിന് ഇടയാക്കുന്നതല്ലെന്നും ഉറപ്പുവരുത്താൻ എടുത്തിട്ടുള്ള നടപടികൾ വ്യക്തമാക്കുമോ;
- (സി) ഭക്ഷ്യസുരക്ഷാ ഗുണനിലവാര നിയമപ്രകാരം, സംസ്ഥാനത്ത് ഭക്ഷ്യ ഉൽപാദന സംഭരണ വിതരണ രംഗത്ത് പ്രവർത്തിക്കുന്നവരെല്ലാം ലൈസൻസോ രജിസ്ട്രേഷനോ നേടിയിട്ടുണ്ടോ; ഇത്തരം സ്ഥാപനങ്ങളിലൂടെ വിൽക്കുന്ന ഭക്ഷ്യ പദാർത്ഥങ്ങളുടെ ഗുണനിലവാരം ഉറപ്പാക്കാൻ എന്തെങ്കിലും സംവിധാനം ഉണ്ടോയെന്ന് അറിയിക്കാമോ?

പകർച്ചപ്പനി ഭീഷണി നേരിടുവാൻ പദ്ധതി

\*303. ശ്രീ.തിരുവഞ്ചൂർ രാധാകൃഷ്ണൻ

- ,, കെ.മുരളീധരൻ
- ,, അൻവർ സാദത്ത്
- ,, വി.ടി.ബൽറാം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) പ്രാഥമിക ആരോഗ്യ സംരക്ഷണമേഖലയിലെ അവഗണനയാണ് ഈ വർഷം പകർച്ചപ്പനി വ്യാപകമാകുന്നതിനും മരണസംഖ്യ ഉയരുന്നതിനും കാരണമായത് എന്ന് കണ്ടെത്തിയിട്ടുണ്ടോ;
- (ബി) പകർച്ചപ്പനി ഭീഷണി നേരിടുവാൻ സമഗ്രമായ ആരോഗ്യ പരിരക്ഷാ പദ്ധതി നടപ്പിലാക്കുവാൻ ഉദ്ദേശ്യമുണ്ടോ;

മറൈൻ കേഡർ രൂപീകരിക്കുന്നതിന് നടപടി

\*304. ശ്രീമതി ഇ.എസ്.ബിജിമോൾ

- ശ്രീ.സി. ദിവാകരൻ
- ,, ഇ.ടി. ടൈസൺ മാസ്റ്റർ
- ,, കെ. രാജൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കടൽത്തീരം വഴിയുള്ള ഭീകരാക്രമണം തടയുന്നതിനായി മറൈൻ കേഡർ രൂപീകരിക്കുന്നതിന് തീരുമാനമുണ്ടോ എന്നറിയിക്കാമോ;
- (ബി) എങ്കിൽ പ്രസ്തുത സേന രൂപീകരിക്കുന്നതിന്റെ ലക്ഷ്യങ്ങൾ വിശദമാക്കുമോ;
- (സി) കോസ്റ്റൽ പോലീസ് സ്റ്റേഷനുകളിൽ ആവശ്യമായ ജീവനക്കാർ, നിരീക്ഷണ സംവിധാനങ്ങൾ, മറ്റ് അടിസ്ഥാന സൗകര്യങ്ങൾ എന്നിവ ലഭ്യമാക്കുന്നതിന് നടപടി സ്വീകരിക്കുമോ?

സപ്ലൈകോ പദ്ധതികൾ

\*305. ശ്രീ.മുഹമ്മദ് മുഹസിൻ പി.

- ,, ചിറ്റയം ഗോപകുമാർ
- ശ്രീമതി ഗീതാ ഗോപി

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സപ്ലൈകോയുടെ സൂപ്പർമാർക്കറ്റുകൾ ഇല്ലാത്ത പ്രദേശങ്ങളിൽ വാഹനങ്ങളിൽ സപ്ലൈകോ ഉല്പന്നങ്ങളും അരിയും എത്തിക്കുന്നതിന് ആവശ്യമായ നടപടികൾ സ്വീകരിക്കുമോ;
- (ബി) ഓണക്കാലത്ത് വില വർദ്ധനവ് തടയാനായി സപ്ലൈകോ എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ?

വനിതാ ഷൂട്ടിംഗ് താരത്തെ അധികേഷപിച്ച ഉദ്യോഗസ്ഥർക്കെതിരെ നടപടി

\*306. ഡോ.എൻ. ജയരാജ്

ശ്രീ.റോഷി അഗസ്റ്റിൻ

,, പി.ജെ.ജോസഫ്

,, സി.എഫ്.തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ദേശീയ ഷൂട്ടിംഗ് താരത്തെ നെടുമ്പാശ്ശേരി വിമാനത്താവളത്തിൽ തടഞ്ഞുനിർത്തി അധികേഷപിച്ച സംഭവത്തെ സംബന്ധിച്ച് അന്വേഷണം നടത്തിയിട്ടുണ്ടോ; തടഞ്ഞു നിർത്തിയ ഉദ്യോഗസ്ഥർ ആരെല്ലാമാണ്; വ്യക്തമാക്കുമോ;
- (ബി) ജർമ്മനിയിൽ വച്ച് നടന്ന ലോക ഷൂട്ടിംഗ് ചാമ്പ്യൻഷിപ്പിൽ പങ്കെടുത്ത് ഡൽഹിയിൽ വന്നിറങ്ങിയപ്പോൾ തന്നെ രേഖകളെല്ലാം പരിശോധിച്ച് യാത്രാനുമതി ലഭിച്ച കുമാരി സെയ്റത്ത് സ്വന്തം സംസ്ഥാനത്തെ ഏയർപോർട്ടിൽ അധികേഷപം ഏൽക്കാൻ കാരണക്കാരായ ഉദ്യോഗസ്ഥരിൽ മലയാളി ഉൾപ്പെട്ടിട്ടുണ്ടോ; എങ്കിൽ പ്രസ്തുത ഉദ്യോഗസ്ഥന്റെ പേരുവിവരങ്ങൾ ലഭ്യമാക്കുമോ;
- (സി) കേരളത്തിനതന്നെ അപമാനകരമായ പ്രസ്തുത സംഭവം കേന്ദ്രഗവൺമെന്റിന്റെ ശ്രദ്ധയിൽ കൊണ്ടുവരുന്നതിനും ഇതിന് കാരണക്കാരായ ഉദ്യോഗസ്ഥർക്കെതിരെ നടപടി സ്വീകരിക്കുന്നതിനും ആവശ്യമായ നടപടികൾ സ്വീകരിക്കുമോ?

വാഹനാപകടങ്ങളിൽപ്പെട്ടവർക്ക് അതിവേഗ വിദഗ്ദ്ധചികിത്സ

\*307. ശ്രീ.കെ.മുരളീധരൻ

,, ഐ.സി.ബാലകൃഷ്ണൻ

,, സണ്ണി ജോസഫ്

,, അനിൽ അക്കര : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) വാഹനാപകടങ്ങളിൽപ്പെട്ടവർക്ക് അതിവേഗം വിദഗ്ദ്ധചികിത്സ ലഭ്യമാക്കുവാൻ കേന്ദ്രസർക്കാർ മാതൃകയിൽ സംസ്ഥാനത്തും പദ്ധതി തയ്യാറാക്കിയിട്ടുണ്ടോ; ഉണ്ടെങ്കിൽ വിശദാംശം നൽകുമോ;
- (ബി) ഇതിന് പര്യാപ്തമാകുന്ന രീതിയിൽ എത്ര സർക്കാർ ആശുപത്രികളെയാണ് വികസിപ്പിക്കുവാൻ ഉദ്ദേശിക്കുന്നത്;
- (സി) സംസ്ഥാനത്തെ ഏതെല്ലാം ആശുപത്രികളെ കേന്ദ്രപദ്ധതിയിൻ കീഴിൽ ഉൾപ്പെടുത്തിയിട്ടുണ്ടെന്നും

ഇതുവരെ ഇക്കാര്യത്തിനായി എന്ത് തുക കേന്ദ്രത്തിൽ നിന്നും ലഭിച്ചുവെന്നും വെളിപ്പെടുത്തുമോ;

(ഡി) കേന്ദ്രപദ്ധതി നടപ്പിലാക്കിയ ആശുപത്രികളിൽ ഇതിനകം വാഹനാപകടത്തിൽപ്പെട്ട് വരുന്നവരുടെ വിദഗ്ദ്ധചികിത്സയ്ക്കായി ഏർപ്പെടുത്തിയിട്ടുള്ള സൗകര്യങ്ങൾ എന്തെല്ലാമാണെന്ന് വിശദമാക്കുമോ?

പോലീസ് സേനയെ ആധുനീകരിക്കുവാൻ നടപടികൾ

\*308. ശ്രീ.മുരളി പെരുനെല്ലി

ശ്രീമതി.വീണാ ജോർജ്ജ്

ശ്രീ.ജോൺ ഫെർണാണ്ടസ്

„ പി.കെ. ശശി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പോലീസ് സേനയെ ആധുനീകരിക്കുന്നതിനും ശാക്തീകരിക്കുന്നതിനും സ്വീകരിച്ച നടപടികൾ വിശദമാക്കുമോ;

(ബി) പോലീസ് സ്റ്റേഷനുകൾ ജനസൗഹൃദമാക്കുന്നതിന്, വിശേഷിച്ച് സ്ത്രീ സൗഹൃദമാക്കുന്നതിന് നടപ്പാക്കിയ പ്രവർത്തനങ്ങൾ അറിയിക്കുമോ;

(സി) സ്ത്രീകളുടെ നേരെ അതിക്രമം കാണിക്കുന്നവർ എത്ര ഉന്നതരായാലും കർശന നടപടിയെടുക്കാനുള്ള സർക്കാരിന്റെ ശ്രമം അട്ടിമറിക്കാനായി പ്രമുഖ പ്രതിപക്ഷ രാഷ്ട്രീയ കക്ഷി, ആക്രമണത്തിന് വിധേയരായവർക്ക് നേരെയും ബഹുജനങ്ങൾക്കു നേരെയും നടത്തിയ ആക്രമണം സ്ത്രീകളുടെ അഭിമാനത്തിന് നേരെയുള്ള ഭീഷണിയായിക്കണ്ട് ഇത്തരക്കാർക്കെതിരെ കർശന നടപടി സ്വീകരിക്കുമോ?

ഹരിതകേരളം മിഷന്റെ പ്രവർത്തനങ്ങൾ

\*309. ശ്രീ.വി.ടി.ബൽറാം

„ എൽദോസ് പി. കുനപ്പിള്ളിൽ

„ വി.പി.സജീന്ദ്രൻ

„ ഹൈബി ഇറാഡൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഹരിതകേരളം മിഷന്റെ പ്രവർത്തനങ്ങൾ വിശദമാക്കുമോ;

(ബി) ഈ വർഷത്തെ രൂക്ഷമായ വരൾച്ച നേരിടാനായി ഹരിത കേരള മിഷൻ എന്തെല്ലാം പ്രവർത്തനങ്ങളാണ് നടത്തിയത്; പ്രസ്തുത പ്രവർത്തനങ്ങൾ ഫലപ്രദമായിരുന്നുവെന്ന് വിലയിരുത്തിയിട്ടുണ്ടോ;

(സി) വരൾച്ചാ പ്രവർത്തനങ്ങൾക്കായി ഹരിത കേരള മിഷന്റെ ആഭിമുഖ്യത്തിൽ ഇതുവരെ എന്ത് തുക ചെലവഴിച്ചു എന്ന് വ്യക്തമാക്കുമോ?

റേഷൻ വ്യാപാരികൾക്ക് വേതനം

\*310. ശ്രീ.അടൂർ പ്രകാശ്

„ കെ.സി.ജോസഫ്

„ അനൂപ് ജേക്കബ്

„ വി.ഡി.സതീശൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യഭദ്രതാ നിയമപ്രകാരം റേഷൻ വ്യാപാരികൾക്ക് വേതനം നിശ്ചയിച്ച് ഉത്തരവായിട്ടുണ്ടോ; എങ്കിൽ വിശദാംശം നൽകുമോ;
- (ബി) പ്രസ്തുത പാക്കേജ് നടപ്പിലാക്കുന്നതിന് സർക്കാരിന് പ്രതിവർഷം എന്ത് തുക ചെലവാകും എന്ന് കണക്കാക്കിയിട്ടുണ്ടോ; എങ്കിൽ വെളിപ്പെടുത്തുമോ;
- (സി) ഭക്ഷ്യഭദ്രതാ പദ്ധതി പ്രകാരം റേഷൻ കടകളിൽ ബയോമെട്രിക് സംവിധാനം നടപ്പാക്കേണ്ടതുണ്ടോ; എങ്കിൽ പ്രസ്തുത സംവിധാനം ഏർപ്പെടുത്തുന്ന റേഷൻ വ്യാപാരികൾക്ക് മാത്രമാണോ പ്രതിമാസ വേതനത്തിന് അർഹതയുള്ളതെന്ന് വ്യക്തമാക്കുമോ;
- (ഡി) ബയോമെട്രിക് സംവിധാനം എന്നത്തേക്ക് നടപ്പിൽ വരുത്തണമെന്നാണ് നിർദ്ദേശിച്ചിട്ടുള്ളത് എന്ന് അറിയിക്കുമോ?

ഭക്ഷ്യ ഭദ്രതാ നിയമം

\*311. ശ്രീ.എ.പി. അനിൽ കുമാർ

„ ഐ.സി.ബാലകൃഷ്ണൻ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യ ഭദ്രതാ നിയമം നടപ്പിലാക്കുമ്പോൾ നേരിടേണ്ടി വരുന്ന തടസ്സങ്ങൾ കണ്ടെത്തി സഹായിക്കുന്നതിനായി കൺസൾട്ടന്റ്മാരെ നിയോഗിച്ചിട്ടുണ്ടോ; എങ്കിൽ കൺസൾട്ടന്റായി ആരെയാണ് നിയോഗിച്ചതെന്നും അവരെ എപ്രകാരമാണ് തിരഞ്ഞെടുത്തതെന്നും വെളിപ്പെടുത്തുമോ;
- (ബി) ഏതൊക്കെ മേഖലകളിലാണ് അവരുടെ സേവനം ലഭ്യമാക്കിയത് എന്നറിയിക്കുമോ;
- (സി) ഇതിലേക്കായി കൺസൾട്ടന്റ്മാർക്ക് ഇതിനകം എന്ത് തുക നൽകിയിട്ടുണ്ട് എന്ന് വ്യക്തമാക്കാമോ?

അഖിലേന്ത്യാ സർവ്വീസ് ഉദ്യോഗസ്ഥരുടെ കുറവ്

\*312. ശ്രീ.പി.കെ.അബ്ദു റബ്ബ്

„ എൻ. ഷംസുദ്ദീൻ

„ പി.ബി. അബ്ദുൽ റസാക്ക്

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാന സിവിൽ സർവ്വീസിൽ അഖിലേന്ത്യാ സർവ്വീസ് ഉദ്യോഗസ്ഥരുടെ കുറവാണ് ഭരണ നടപടികൾക്ക് വേഗത കുറയുവാൻ കാരണമെന്ന റിപ്പോർട്ടുകൾ പരിശോധിച്ചിട്ടുണ്ടോ; എങ്കിൽ വിശദമാക്കാമോ;
- (ബി) പ്രസ്തുത ഉദ്യോഗസ്ഥരുടെ കുറവ് ഭരണ നടപടികളെ ദോഷകരമായി ബാധിക്കാതിരിക്കാൻ എന്തെല്ലാം

മുൻകരുതലുകളാണ് സ്വീകരിച്ചിട്ടുള്ളതെന്ന് വെളിപ്പെടുത്താമോ?

ഐ.ടി. വികസനം

\*313. ശ്രീ.പുരുഷൻ കടലുണ്ടി

,, ആർ. രാജേഷ്

,, യു. ആർ. പ്രദീപ്

,, എ. എൻ. ഷംസീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഐ.ടി. രംഗത്ത് കൂടുതൽ തൊഴിൽ സൃഷ്ടിക്കുകയെന്ന ഉദ്ദേശ്യത്തോടെ നടപ്പാക്കുന്ന പദ്ധതികൾ എന്തെല്ലാമാണ്;
- (ബി) സോഫ്റ്റ് വെയർ രംഗത്ത് വളർച്ച നേടുന്നതിനോടൊപ്പം ഹാർഡ് വെയർ രംഗത്തു കൂടി ചുവടുറപ്പിക്കാനായി പദ്ധതി ആവിഷ്കരിച്ച് നടപ്പിലാക്കാൻ ഉദ്ദേശിക്കുന്നുണ്ടോ; എങ്കിൽ വിശദാംശം നൽകുമോ;
- (സി) ഐ.ടി. രംഗത്തെ വികസനം സാമൂഹ്യ ശാക്തീകരണത്തിന് ഉപയുക്തമാക്കുന്നതിനായി പദ്ധതികൾ വ്യാപിപ്പിക്കാനായി നടത്തുന്ന പ്രവർത്തനങ്ങൾ അറിയിക്കാമോ;
- (ഡി) കേരളത്തെ ഇലക്ട്രോണിക് ഹബ്ബ് ആക്കി മാറ്റുവാനുള്ള പരിപാടിയുടെ വിശദാംശം അറിയിക്കാമോ?

അംഗൻവാടികളുടെ നടത്തിപ്പിന് കേന്ദ്രസഹായം

\*314. പ്രൊഫ.ആബിദ് ഇസൈൻ തങ്ങൾ

ശ്രീ.ടി.എ.അഹമ്മദ് കബീർ

,, കെ.എം.ഷാജി

,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) അംഗൻവാടികളുടെ ചുമതലയിൽ നിന്നും കേന്ദ്രസർക്കാർ പിൻവാങ്ങുന്നതുമൂലം സംസ്ഥാനം നേരിടേണ്ടി വരുന്ന പ്രശ്നങ്ങൾ സംബന്ധിച്ച് വിലയിരുത്തൽ നടത്തിയിട്ടുണ്ടോ; വിശദമാക്കുമോ;
- (ബി) അംഗൻവാടി പ്രവർത്തകർക്ക് നൽകുന്ന ഓണറേറിയത്തിന്റെ അപ്പോർഷൻമെന്റ് നിലവിൽ ഏതുവീധത്തിലാണെന്ന് വ്യക്തമാക്കുമോ;
- (സി) സംസ്ഥാനത്തെ എത്ര ശതമാനം കുട്ടികളാണ് അംഗൻവാടി സംവിധാനത്തിന്റെ ഗുണഭോക്താക്കളായുള്ളതെന്ന് വിശദമാക്കുമോ?

സർക്കാരിനെ അപകീർത്തിപ്പെടുത്താൻ നടത്തുന്ന ശ്രമം തുറന്നുകാട്ടാൻ നടപടി

\*315. ശ്രീ.വി. ജോയി

,, കെ.സുരേഷ് കുറുപ്പ്

,, എം. നൗഷാദ്

ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തിരുവനന്തപുരത്ത് ഗുണ്ടാ കുടിയേറ്റങ്ങളുടെ ഫലമായുണ്ടായ ഏറ്റുമുട്ടലിൽ രാജേഷ് എന്ന ആർ.എസ്.എസ്.കാരൻ കൊല്ലപ്പെട്ട കേസിൽ കുറ്റവാളികളെയെല്ലാം അതിവേഗം അറസ്റ്റ് ചെയ്ത് മാതൃകാപരമായ നടപടി പോലീസ് സ്വീകരിച്ചെങ്കിലും മാധ്യമ പിന്തുണയോടെയുള്ള നേതൃപ്രചരണത്തിലൂടെ സർക്കാരിനെ അപകീർത്തിപ്പെടുത്താൻ നടത്തുന്ന ശ്രമം തുറന്നുകാട്ടാൻ നടപടിയെടുക്കുമോ;
- (ബി) ക്രമസമാധാനം ഉറപ്പുവരുത്താനുള്ള സംസ്ഥാന സർക്കാരിന്റെ ശ്രമങ്ങളെ ദുർബലപ്പെടുത്തുന്ന തരത്തിൽ കേന്ദ്ര മന്ത്രിമാർ ഇത്തരം സംഭവങ്ങളിൽ ഇടപെട്ട് ക്രിമിനൽ സംഘങ്ങളെ പ്രോത്സാഹിപ്പിക്കുന്നതായ ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ സ്വീകരിച്ച നടപടി വിശദമാക്കാമോ?

ഐ.ടി.വ്യവസായം പ്രോത്സാഹിപ്പിക്കുന്നതിന് ഇളവുകൾ

\*316. ശ്രീ.ആർ. രാജേഷ്

,, എം. മുക്തേഷ്

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഐ.ടി. വ്യവസായം പ്രോത്സാഹിപ്പിക്കുന്നതിന് സംരംഭകർക്കും നിക്ഷേപകർക്കും ഇളവുകൾ നൽകാൻ ഉദ്ദേശിക്കുന്നുണ്ടോ; എങ്കിൽ ഇതനുസരിച്ച് ഐ.ടി.പാർക്കുകളിലെ യൂണിറ്റുകൾക്ക് എന്തെല്ലാം ഇളവുകളാണ് നൽകുകയെന്ന് വിശദമാക്കാമോ;
- (ബി) സർക്കാരിന്റെ ഐ.ടി. പാർക്കുകളെ സംയോജിപ്പിച്ച് 'കേരള ഐ.ടി. പാർക്ക്സ്' എന്ന പേരിൽ ഒരു കടക്കിഴിൻ കൊണ്ടുവരാൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (സി) ഈ മേഖലയിൽ സർക്കാരിന് ഉപദേശം നൽകാൻ ഉപദേശക ബോർഡ് രൂപീകരിക്കാൻ തീരുമാനിച്ചിട്ടുണ്ടോ;
- (ഡി) സംസ്ഥാനത്ത് നൂറ് ശതമാനം ഇലക്ട്രോണിക് സാക്ഷരത കൈവരിക്കാനും ഇൻഫർമേഷൻ കമ്മ്യൂണിക്കേഷൻ ടെക്നോളജിയുടെ നേട്ടം എല്ലാ മേഖലകളിലും പ്രയോജനപ്പെടുത്താനും എന്തെല്ലാം പദ്ധതികൾ ആവിഷ്കരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

വൃദ്ധസദനങ്ങൾ, ശിശുമന്ദിരങ്ങൾ എന്നിവയുടെ നവീകരണം

\*317. ശ്രീ.സി.എഫ്.തോമസ്

,, റോഷി അഗസ്റ്റിൻ

,, പി.ജെ.ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) വൃദ്ധസദനങ്ങൾ, ശിശുമന്ദിരങ്ങൾ എന്നിവയുടെ നവീകരണത്തിന് നടപ്പ് സാമ്പത്തിക വർഷം എന്തെല്ലാം കാര്യങ്ങൾ ചെയ്യാൻ ഉദ്ദേശിക്കുന്നു എന്ന് വ്യക്തമാക്കുമോ;
- (ബി) സാമൂഹ്യ പ്രതിബദ്ധതയോടെ നല്ലനിലയിൽ പ്രവർത്തിക്കുന്നതും എന്നാൽ രജിസ്ട്രേഷൻ ലഭിച്ചിട്ടില്ലാത്തതുമായ സ്ഥാപനങ്ങൾക്ക് രജിസ്ട്രേഷൻ നൽകാനും അവരെ സഹായിക്കാനും നടപടി

സ്വീകരിക്കുമോ; വ്യക്തമാക്കുമോ?

കേരളത്തെ ഇകഴ്ത്തിക്കാട്ടാനുള്ള ശ്രമത്തിനെതിരെ നടപടി

\*318. ശ്രീ.റ്റി.വി.രാജേഷ്

,, കെ.വി.വിജയദാസ്

,, പി.വി. അൻവർ

,, കെ. ബാബു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ദേശീയ മാധ്യമങ്ങളെ തെറ്റിധരിപ്പിച്ചും അല്ലാതെയും കേരളത്തെ ഇകഴ്ത്തിക്കാട്ടാനുള്ള വർഗീയ ശക്തികളുടെ ശ്രമം തുറന്നു കാട്ടുന്നതിനും ദേശീയ-അന്തർദേശീയ മാധ്യമങ്ങളുടെ ശ്രദ്ധയിൽ യഥാർത്ഥ വസ്തുത കൊണ്ടുവന്ന് സംസ്ഥാനത്തിന്റെ യശസ്സ് ഉയർത്തുന്നതിനും സർക്കാർ ശ്രമം നടത്തിയിട്ടുണ്ടോ; എങ്കിൽ വിശദാംശം നൽകുമോ;
- (ബി) സാമുദായിക ധ്രുവീകരണത്തിനായി ചില പ്രതിലോമ ശക്തികൾ നടത്തുന്ന ശ്രമങ്ങളെ ജനകീയ പങ്കാളിത്തത്തോടെ കർശനമായി അടിച്ചമർത്താൻ സ്വീകരിച്ചിട്ടുള്ള നടപടികൾ അറിയിക്കുമോ; പോലീസിൽ ആർ.എസ്.എസ്. - സംഘപരിവാർ പരിശീലനം നേടിയവരുണ്ടെന്ന ബി.ജെ.പി. നേതാവിന്റെ പ്രസ്താവന കണക്കിലെടുത്ത് അന്വേഷണം നടത്തി തുടർനടപടിയെടുക്കുമോ;
- (സി) 2500 രൂപയിൽ കൂടുതൽ പണമായി ഫണ്ട് ശേഖരിക്കരുതെന്ന നിയമത്തിന് വിരുദ്ധമായി ആർ.എസ്.എസ്. സംസ്ഥാനത്തുനിന്ന് 500 കോടി രൂപ സമാഹരിക്കുന്നുവെന്നും ജനപ്രതിനിധികളെ നേടാനായി ബി.ജെ.പി. 700 കോടി രൂപ സമാഹരിക്കുന്നുവെന്നുമുള്ള വാർത്തയുടെ അടിസ്ഥാനത്തിൽ ഇന്റലിജൻസ് നിരീക്ഷണം ശക്തമാക്കാൻ നടപടിയെടുക്കുമോ; അതോടൊപ്പം സംഘടിത ആക്രമണത്തിന് പരിശീലനം നൽകുന്ന കേന്ദ്രങ്ങൾക്ക് പോലീസ് ആക്ടിലെ വ്യവസ്ഥകൾക്ക് വിധേയമായി കർശന നിയന്ത്രണം ഏർപ്പെടുത്തുമോ;
- (ഡി) ഫസൽ വധക്കേസിലെ യഥാർത്ഥ പ്രതികളെ സംരക്ഷിക്കാനും നിരപരാധികളെന്ന് കൊലയാളി സംഘം വെളിപ്പെടുത്തിയ പൊതുപ്രവർത്തകരെ കേസിൽപ്പെടുത്താനുമുള്ള ശ്രമം. നിയമപരമായി നേരിടാൻ തയ്യാറാകുമോയെന്ന് അറിയിക്കുമോ?

ദേശീയ മനുഷ്യാവകാശ കമ്മീഷന്റെ സന്ദർശനം

\*319. പ്രൊഫ.കെ.യു. അരുണൻ

ശ്രീ.ഇ.പി.ജയരാജൻ

,, സി.കെ. ഹരീന്ദ്രൻ

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കൊല്ലപ്പെട്ട രാജേഷിന്റെയും മറ്റ് ആർ.എസ്.എസുകാരുടെയും വീട് ദേശീയ മനുഷ്യാവകാശ കമ്മീഷൻ സന്ദർശിക്കുന്നുവെന്ന വാർത്ത ശ്രദ്ധയിൽപ്പെട്ടിരുന്നോ; ഇക്കാര്യം സംസ്ഥാന സർക്കാരിനെ അറിയിച്ചിട്ടുണ്ടോ; എങ്കിൽ ആരുടെയൊക്കെ വീടുകളാണ് സന്ദർശിക്കുന്നത്; കൊലചെയ്യപ്പെട്ട ആർ.എസ്.എസുകാരായിരുന്ന അനന്തു, നിർമ്മൽ എന്നീ വിദ്യാർത്ഥികളുടെ വീടുകൾ സന്ദർശിച്ചോ എന്നറിയിക്കുമോ;



- (ബി) പശുവിന്റെ പേരിൽ വിവിധ സംസ്ഥാനങ്ങളിൽ നിരവധി ഇസ്ലാം മതവിശ്വാസികളും ദളിതരും കൊലചെയ്യപ്പെട്ട കേസുകളിലും ട്രെയിൻ യാത്രയ്ക്കിടയിൽ സ്കൂൾ വിദ്യാർത്ഥിയായ ജൂനൈദിനെ മർദ്ദിച്ച് കൊലപ്പെടുത്തിയ കേസിലും ദേശീയ മനുഷ്യാവകാശ കമ്മീഷൻ എന്തെങ്കിലും നടപടി സ്വീകരിച്ചതായി ശ്രദ്ധയിൽപ്പെട്ടിട്ടുണ്ടോ;
- (സി) ഏതെങ്കിലും വിഭാഗത്തിന്റെ താത്പര്യസംരക്ഷകരായി ഇത്തരം സ്ഥാപനങ്ങളെ മാറ്റുരുതെന്ന് കേന്ദ്ര സർക്കാരിനോട് ആവശ്യപ്പെടുമോ എന്നറിയിക്കുമോ?

ആർദ്രം മിഷന്റെ പുരോഗതി

\*320. ശ്രീ.വി. കെ. സി. മമ്മത് കോയ

,, കെ.കുഞ്ഞിരാമൻ

,, കെ.ഡി. പ്രസേനൻ

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ആരോഗ്യ സേവനരംഗത്ത് ഗുണമേന്മയുള്ളതും രോഗീസൗഹൃദവുമായ സേവനം ഉറപ്പാക്കാൻ ഈ സർക്കാർ ആവിഷ്കരിച്ച് നടപ്പിലാക്കുന്ന ആർദ്രം മിഷന്റെ പുരോഗതി വിശദമാക്കുമോ;
- (ബി) സ്ഥാപന ശാക്തീകരണത്തിന്റെ ഭാഗമായി മെഡിക്കൽ, പാരാമെഡിക്കൽ, മറ്റ് ജീവനക്കാർ എന്നിവരുടെ തസ്തികകൾ ആവശ്യത്തിന് സൃഷ്ടിക്കാനും ഇവർ സേവനസജ്ജരാണെന്ന് ഉറപ്പുവരുത്താനും നടപടിയായിട്ടുണ്ടോ;
- (സി) സർക്കാർ ആശുപത്രികൾ സ്വകാര്യ മേഖലയ്ക്ക് വിട്ടു നൽകണമെന്ന് കേന്ദ്ര സർക്കാർ നിർദ്ദേശം ഉണ്ടോ; എങ്കിൽ സംസ്ഥാനത്തിന്റെ നിലപാട് അറിയിക്കുമോ?

വിശപ്പ് രഹിത കേരളം പദ്ധതി

\*321. ശ്രീ.ബി.സത്യൻ

,, എസ്.രാജേന്ദ്രൻ

,, ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ആവശ്യമുള്ളവർക്ക് ഒരു നേരത്തെ ഭക്ഷണം സൗജന്യമായി നൽകുന്നത് ലക്ഷ്യമിട്ട് കൊണ്ട് വിശപ്പ് രഹിത കേരളം പദ്ധതി ആരംഭിച്ചിട്ടുണ്ടോ; വിശദാംശങ്ങൾ നൽകുമോ;
- (ബി) പ്രസ്തുത പദ്ധതിയുടെ നടത്തിപ്പിനായി സർക്കാരിതര സംഘടനകളുടെയും കുടുംബശ്രീയുടെയും മറ്റ് സന്നദ്ധ സംഘടനകളുടെയും സഹായം ലഭ്യമാക്കാൻ ഉദ്ദേശിക്കുന്നുണ്ടോ;
- (സി) നിലവിൽ ഏതെല്ലാം ജില്ലകളിലാണ് പ്രസ്തുത പദ്ധതി നടപ്പിലാക്കിയിട്ടുള്ളതെന്ന് വ്യക്തമാക്കാമോ;
- (ഡി) ന്യായവിലയ്ക്ക് നല്ല ഭക്ഷണം ലഭ്യമാക്കുന്നതിനായി വിവിധ വകുപ്പുകളുമായി ചേർന്ന് എല്ലാ ജില്ലാ കേന്ദ്രങ്ങളിലും മാതൃകാ ഹോട്ടൽ ആരംഭിക്കാൻ ഉദ്ദേശിക്കുന്നുണ്ടോ; വിശദാംശങ്ങൾ നൽകുമോ?

പി.എസ്.സി. ചോദ്യപേപ്പറുകൾ മലയാളത്തിൽ കൂടി തയ്യാറാക്കുന്നതിനു നടപടി

\*322. ശ്രീമതി സി.കെ. ആശ

ശ്രീ.ചിറ്റയം ഗോപകുമാർ

,, ഇ.കെ.വിജയൻ

,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) 97 ശതമാനം ജനങ്ങളും മാതൃഭാഷയായ മലയാളം സംസാരിക്കുന്ന കേരളത്തിൽ, പി.എസ്.സി. പരീക്ഷകളിൽ ഇംഗ്ലീഷിൽ മാത്രം ചോദ്യപേപ്പറുകൾ തയ്യാറാക്കുന്നത് ശരിയായ നടപടിയാണോയെന്ന് പരിശോധിച്ചിട്ടുണ്ടോ;
- (ബി) സാധാരണ ജനങ്ങളുമായി ബന്ധപ്പെടുന്ന ഓഫീസുകളിൽ മലയാളം അറിയാത്തവർ നിയമിക്കപ്പെടുന്നത് ഒഴിവാക്കുന്നതിനായി എല്ലാ പി.എസ്.സി പരീക്ഷകളും മലയാള മാധ്യമത്തിൽകൂടി നടത്തുന്നതിനുള്ള നടപടി സ്വീകരിക്കുമോ;
- (സി) ഒരു ഭാഷയെന്ന നിലയിൽ മലയാളം പഠിച്ചിട്ടില്ലാതെ നിയമിക്കപ്പെടുന്ന ഉദ്യോഗസ്ഥർ, നിയമനം ലഭിച്ച് രണ്ടു വർഷത്തിനുള്ളിൽ മലയാളം തുല്യതാ പരീക്ഷ പാസാകണമെന്ന നിർദ്ദേശം നടപ്പാക്കിയിട്ടുണ്ടോ; വിശദാംശങ്ങൾ അറിയിക്കുമോ?

അളവ് തൂക്ക വെട്ടിപ്പ് നടത്തുന്നവർക്കെതിരെ നടപടി

\*323. ശ്രീ.അനൂപ് ജേക്കബ്

,, കെ.സി.ജോസഫ്

,, എ.പി. അനിൽ കുമാർ

,, റോജി എം. ജോൺ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ലീഗൽ മെട്രോളജി വകുപ്പിന്റെ പ്രവർത്തനം വിലയിരുത്തിയിട്ടുണ്ടോ;
- (ബി) അളവ് തൂക്ക വെട്ടിപ്പ് നടത്തുന്നവർക്കെതിരെ നടപടി സ്വീകരിക്കുവാൻ വകുപ്പിന് എത്രമാത്രം കഴിയുന്നുണ്ട് എന്നറിയിക്കുമോ;
- (സി) പെട്രോൾ പമ്പുകളിൽ നടക്കുന്ന അളവിലെ തട്ടിപ്പ് തടയുന്നതിന് സ്വീകരിച്ചിട്ടുള്ള നടപടി വിശദമാക്കുമോ?

പ്രവാസികളുടെ കണക്കെടുപ്പ്

\*324. ശ്രീ.എം.ഉമ്മർ

ഡോ.എം. കെ. മുനീർ

ശ്രീ.പാറക്കൽ അബ്ദുല്ല

,, പി.ഉബൈദുള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രവാസികളുടെ കണക്കെടുപ്പിന് എന്തെങ്കിലും പദ്ധതി തയ്യാറാക്കിയിട്ടുണ്ടോ;
- (ബി) എങ്കിൽ ഇതുപ്രകാരം തയ്യാറാക്കുന്ന ഡാറ്റാബേസ് ഏതെല്ലാം ആവശ്യങ്ങൾക്ക് ഉപയോഗപ്പെടുത്താനാണ് ഉദ്ദേശിക്കുന്നത്; വിശദവിവരം നൽകാമോ;
- (സി) വിവരശേഖരണവുമായി ബന്ധപ്പെട്ട് ഓൺലൈൻ രജിസ്ട്രേഷൻ നടത്താൻ നടപടി സ്വീകരിച്ചിട്ടുണ്ടോ; വിശദമാക്കുമോ?

സ്റ്റുഡന്റ്സ് പോലീസ് കേഡറ്റ് പദ്ധതി

\*325. ശ്രീ.ഒ. ആർ. കേള

,, ജെയിംസ് മാത്യു

,, പി.ടി.എ. റഹീം

,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്റ്റുഡന്റ്സ് പോലീസ് കേഡറ്റ് പദ്ധതി ഫലപ്രദമായി നടപ്പിലാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) പ്രസ്തുത പദ്ധതി നൂറ് സ്കൂളുകളിൽ കൂടി ആരംഭിക്കുന്നതിന് തീരുമാനിച്ചിട്ടുണ്ടോ; എങ്കിൽ അതിനായി വിദ്യാഭ്യാസ വകുപ്പുമായി ചേർന്ന് ഒരു ഏകീകൃത സംവിധാനം ഏർപ്പെടുത്താൻ ഉദ്ദേശിക്കുന്നുണ്ടോ; വിശദാംശങ്ങൾ നൽകാമോ;
- (സി) നിലവിൽ എത്ര സർക്കാർ സ്കൂളുകളിൽ ഈ പദ്ധതി നടപ്പിലാക്കിയിട്ടുണ്ടെന്നും എത്ര കുട്ടികൾ പദ്ധതിയിൽ അംഗമായിട്ടുണ്ടെന്നുമുള്ള കണക്ക് ലഭ്യമാണോ; എങ്കിൽ പ്രസ്തുത കണക്ക് ലഭ്യമാക്കാമോ;
- (ഡി) ഈ പദ്ധതി കൂടുതൽ സ്കൂളുകളിലേയ്ക്ക് വ്യാപിപ്പിക്കുവാൻ നടപടി സ്വീകരിക്കുമോ?

റേഷൻ വിതരണം അഴിമതി രഹിതമാക്കാനുള്ള നടപടികൾ

\*326. ശ്രീമതി.പി. അയിഷാ പോറ്റി

ശ്രീ.കെ.വി.അബ്ദുൾ ഖാദർ

,, ആന്റണി ജോൺ

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ വിതരണം അഴിമതി രഹിതമാക്കാനായി സ്വീകരിച്ച നടപടികൾ അറിയിക്കാമോ; റേഷൻ കടക്കാർക്ക് കമ്മീഷൻ പകരം വേതനം നൽകാനായി സ്വീകരിച്ചിട്ടുള്ള മാനദണ്ഡം അറിയിക്കാമോ;
- (ബി) സബ്സിഡി പഞ്ചസാരയും മണ്ണെണ്ണയും അനുവദിക്കുന്നത് നിർത്തലാക്കിയ രീതിയിൽ, റേഷൻ അരിയുടെ സബ്സിഡിയും നിർത്തലാക്കാൻ കേന്ദ്രം ആലോചിക്കുന്നതായ വാർത്ത ശ്രദ്ധയിൽപ്പെട്ടിട്ടുണ്ടോ; ഇക്കാര്യത്തിൽ എന്തെങ്കിലും അറിയിപ്പ് ലഭിച്ചിട്ടുണ്ടോ;
- (സി) മുൻഗണനാ കാർഡുകാർക്ക് ഭക്ഷ്യധാന്യം നൽകേണ്ട വില സംബന്ധിച്ച് 2013-ലെ ഭക്ഷ്യ ഭദ്രതാ

നിയമം വകുപ്പ് 3(1)-ൽ വ്യവസ്ഥ ചെയ്തിരിക്കുന്നത് എന്താണെന്ന് അറിയിക്കാമോ?

കേരള അഡ്മിനിസ്ട്രേറ്റീവ് സർവ്വീസ്

\*327. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരള അഡ്മിനിസ്ട്രേറ്റീവ് സർവ്വീസുമായി ബന്ധപ്പെട്ട് ചട്ടങ്ങൾ രൂപീകരിച്ചിട്ടുണ്ടോ; ഇല്ലെങ്കിൽ എന്നത്തേക്ക് രൂപീകരിക്കാനാകും എന്നറിയിക്കാമോ;
- (ബി) കെ.എ.എസ്.ലേക്ക് നേരിട്ട് നിയമനത്തിനുള്ള പ്രായപരിധി എത്രയാണെന്നും അടിസ്ഥാനവിദ്യാഭ്യാസ യോഗ്യത എന്താണെന്നും വ്യക്തമാക്കാമോ;
- (സി) ഇതിന്റെ റാങ്ക് പട്ടിക തയ്യാറാക്കുന്ന ചുമതല ആർക്കാണ് എന്നറിയിക്കാമോ; അഭിമുഖം, എഴുത്തുപരീക്ഷ എന്നിവ സംബന്ധിച്ച വിശദാംശങ്ങൾ വ്യക്തമാക്കാമോ;
- (ഡി) ചട്ടങ്ങളുടെ അന്തിമരൂപം തയ്യാറാക്കുന്നതിന് മുമ്പ് സർവ്വീസ് സംഘടനകളുമായി ചർച്ച നടത്തുമോ; എങ്കിൽ വിശദാംശങ്ങൾ നൽകുമോ?

ചിൽഡ്രൻസ് ഹോമുകളിൽ നിന്ന് കുട്ടികളെ കാണാതാവുന്ന സംഭവങ്ങൾ

\*328. ശ്രീ.അബ്ദുൽ ഹമീദ് പി.

- ,, മഞ്ഞളാംകുഴി അലി
- ,, പി.കെ.ബഷീർ

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ചിൽഡ്രൻസ് ഹോമുകളിൽ നിന്ന് അന്തരവാസികളായ കുട്ടികളെ കാണാതാവുന്ന സംഭവങ്ങൾ ശ്രദ്ധയിൽപ്പെട്ടിട്ടുണ്ടോ;
- (ബി) കുട്ടികൾ ഇത്തരത്തിലുള്ള സ്ഥാപനങ്ങൾ ഉപേക്ഷിച്ച് പോകുന്നതിന് ഇടയാക്കുന്ന സാഹചര്യം എന്താണെന്ന് ഓരോ കേസിലും പരിശോധിക്കാറുണ്ടോ;
- (സി) സംസ്ഥാനത്തെ ചിൽഡ്രൻസ് ഹോമുകളിലും ഇത്തരത്തിലുള്ള മറ്റ് സ്ഥാപനങ്ങളിലും ഉള്ള അന്തരവാസികളായ കുട്ടികൾക്ക് മെച്ചപ്പെട്ട സാഹചര്യം ഒരുക്കുന്നതിന് ആവശ്യമായ നടപടി സ്വീകരിക്കുമോയെന്ന് വ്യക്തമാക്കാമോ?

ജുഡീഷ്യൽ കമ്മീഷനുകൾ

\*329. ശ്രീ.ഇ.കെ.വിജയൻ

- ,, സി. ദിവാകരൻ
- ,, ആർ. രാമചന്ദ്രൻ
- ,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് എത്ര ജുഡീഷ്യൽ കമ്മീഷനുകൾ പ്രവർത്തിക്കുന്നുണ്ടെന്ന് വ്യക്തമാക്കാമോ;

- (ബി) ജുഡീഷ്യൽ അന്വേഷണം പ്രഖ്യാപിക്കുന്നത് സംബന്ധിച്ചുള്ള നടപടിക്രമങ്ങൾ വ്യക്തമാക്കാമോ;
- (സി) ആരേയും കുറ്റപ്പെടുത്താത്തതും പൊതുജന നന്മമാത്രം ലക്ഷ്യമാക്കിയും നൽകിയിട്ടുള്ള അന്വേഷണ കമ്മീഷൻ റിപ്പോർട്ടുകൾ പോലും നടപ്പാക്കാത്തതിന്റെ കാരണങ്ങൾ വിശദമാക്കാമോ;
- (ഡി) കേരളത്തിലെ പ്രധാന റോഡുകളിലെ അപകടസാധ്യത കൂടിയ 761 ബ്ലാക്ക് സ്റ്റോപ്പുകൾ ചൂണ്ടിക്കാട്ടിയ ജസ്റ്റിസ് ചന്ദ്രശേഖരദാസ് കമ്മീഷൻ റിപ്പോർട്ടിന്മേൽ, റോഡപകടങ്ങൾ തടയുന്നത് സംബന്ധിച്ച എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കാമോ?

ഭക്ഷ്യവും പൊതുവിതരണവും സംബന്ധിച്ച പരാതികൾ

\*330. ശ്രീ.എം. നൗഷാദ്

- ,, സി.കൃഷ്ണൻ
- ,, ജോൺ ഫെർണാണ്ടസ്
- ,, മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭക്ഷ്യവും പൊതുവിതരണവും സംബന്ധിച്ച് ജനങ്ങൾക്കുണ്ടാകുന്ന പരാതികൾ പരിഹരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) ഭക്ഷ്യ സിവിൽ സപ്ലൈസ് വകുപ്പിൽ അഡീഷണൽ ജില്ലാ മജിസ്ട്രേറ്റുമാരെ പരാതി പരിഹാര ഉദ്യോഗസ്ഥരായി നിയമിച്ചിട്ടുണ്ടോ;
- (സി) പൊതുജനങ്ങളുടെ പരാതികൾ പരിഹരിക്കുന്നതിന് കോൾസെന്റർ ഓൺലൈൻ പരാതി പരിഹാര സംവിധാനം ഏർപ്പെടുത്തിയിട്ടുണ്ടോ;
- (ഡി) ഈ മേഖലയിൽ സംസ്ഥാന ഉപഭോക്തൃ തർക്ക പരിഹാര കമ്മീഷന്റെ പ്രവർത്തനങ്ങൾ എന്തൊക്കെയാണ്;
- (ഇ) സംസ്ഥാന, ജില്ല, താലൂക്ക്, ന്യായവില റേഷൻകട തലങ്ങളിൽ രൂപീകരിച്ച പ്രത്യേക വിജിലൻസ് കമ്മിറ്റികളുടെ പ്രവർത്തനം കാര്യക്ഷമമാക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
14-08-2017

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].